

DA MAKA

SUMROI
LAIKA
LATA
BUK



SAKHKUNG AMYU LAIKA SHAPRO DAP

DA MAKA

Ka Lajang ai: CH.L.Ton M.J.Shanlum



SAKHKUNG AMYU LAIKA SHAPRO DAP

图书在版编目(CIP)数据

统裙花/沙忠伟 春雷端 著-德宏:德宏民族出版社,2010.01

ISBN 978-7-80750-315-6

I. 统… II. ①沙…②春… III. 短篇小说-作品集-中国-当代-景颇语
IV. I247.7

中国版本图书馆 CIP 数据核字(2010)第 003486 号

书 名: 统裙花
作 者: 沙忠伟 春雷端 著

出版·发行	德宏民族出版社	责任编辑	童荣云
社 址	潞西市勇罕街 1 号	责任校对	童荣云
邮 编	678400	封面设计	林 夕
电 话	0692-2124877	印 刷	德宏民族出版社印刷厂
	2112886	网 址	www.dmpress.cn

开 本	32	版 次	2010 年 1 月第 1 版
印 张	4	印 次	2010 年 1 月第 1 次
字 数	62 千	印 数	1-1000
书 号	ISBN 978-7-80750-315-6/I·46		
定 价	12.80 元		

GA MALOM

Da maka Chumlut Ton (1)

Da maka labu tsun ai ga
..... Chumlut Ton (59)

Gani ang mat ai majo
..... Maji Shanlum (64)

DA MAKA

Chumlut Ton

Jinghpo shayi num ni go, yong mayong da maka hpe ra sharong ma ai hkrai rai shajang ma ai. Dai hte maren, shaning shagu, wa lang ginhtong ri da maka ten du jang, da maka labu da kyin kyin rai ma ai. Dai hta n-ga, da-sing ai shagu lang tsom htap ai da maka hpe shong nnan e da hpang ai da da nu majan Sumse Byinu hpe nja myit dum shajang ma ai.

Da maka, yu yang she tsom ai, raitim sharin chye la na matu go, loi ai amu n rai nga ai; Dai hta n-ga, da maka hpe shong nnan tam da hpang ai hkrun lam she grau galu nga ai lo!

Shong nnan e, ginding ga ntsa e nga ai u nlang hte go, hpro nsam tsom lali ai u mun hte mon sumli lang nhtom, jan shingbut ga de man-au dum sa lom ma ai rai.

Bai u nlang hte go, shing rai mon sumli lang nna jan shingbut ga de sa wa ma yang, nampu nampan amyu magup pu tsom shajing nga ai tsit tsom maling Kasung bum ko sa du ma ai. U amyu shagu nlang go, u amyu shada hkau ra ai hte ganon mazum let, dai Kasung bum maling e, lagat jahku zon nga hkra mu ai nampu nampan jahku chyup lu, namsi namso di sha rai sa hkring shajang nga ma ai.

Dai manau dum sa wa ai u nlang hte go, dai Kasung bum e, kosi hpanng gara shamai la nhtom, u myu shagu myitngui myitpyo rai mahkon hkou ai ni go hkou, ka manot ai ri go ka manot di nna pyo chyai shajang nga ma ai.

Dai Kasung bum ko nna bai sa wa yang go, shata shagan ga she rai mat sai hte maren, dai shana go dai bum ko hkringsa na hkyem mu ai rai. Kasung bum hte gade n tsan ai gahtong ni hta go, kaman ngu ai gahtong mung langai mi nga ai. Dai gahtong e shanu nga ai Jinghpo shayi num ni go, shaning shagu dai Kasung bum

de lahpo lung htat htat rai ma ai. Lani mi e
Jinghpo shayi hkonsek lolo go htingga gun kau
rai, Kasung bum lago de sa du ma yang, bum
bungding e bum pyi ashun wa ai zon nga hkra,
u ni ngoi garu pyo nga ai nsen hpe sa na dat
ma nna, “Htora daram na pyo ai go, galo ga de
na yu-ngui hpung wa mi sa shapyo ma ai kun?
She lung wa yu ga lo!” ngu nna, shayi hkonsek
ni shanhte shada tsun shaga hkat nna, da labu
matu go pai de yon, hkra de yon rai lahkam
lawan wan htot let sa wa ma ai. Shaloi yang e,
shanhte bum bungding de sa du ma yang, u
wunong ni wa, ntsa malen e pyen gayin ai ni go
pyen gayin; Hpun ndung e singko layit yit ai ni
go yit; Aga de bai rai jang, ga ntsa na u amyu
ni hta tsom htum ai u myu mi rai nga ai utong a
hphang hkan nna, nmai gahpyen shara ai ni go
gahpyen shara; U mun a hpro nsam go hpro ai,
tsit ai, hkye ai, mut ai, mang ai, chyang ai bo
amyu myu gayau ka nga ai u ni, nachying pyo
hkra hkringsa shajang nga ma ai hpe sa mu ma

ai rai.

Dai Jinghpo shayi hkonsek ni go, dai u ni a hpro nsam maka ni hpe sa mu ma ai majo, mana maka yu gabu yu masa ma ai hta n-ga, hpro nsam dai ni hpe mala la nan ra mayu ma ai. Shing rai shahte go:

“Anhte shinggyim shayi hkonsek ni da ai da labu mung, maka shade hkum, hpro nsam shade tsom ai labu rai to go, gade she tsom htap na wa lo! ” nga nna, marit shingni ga tsun let, lahpo lit li ai pyi n dum hkra nja nhpra rai bai nhtang wa mara ai rai. Shayi hkonsek ni go, shani shanhte sa mu hkrum ai lam, mare na shayi numsha manang ni yong mayong hpe dan-dan prapra wa tsun shana dan ma ai. Dai majo, shanhte go Sumse Byinu hpe myit dum dat manu ai rai.

Kasung bum ko nna sa wa yang, nhtoi mali shi ya jan hkom ai ga de, Htingnu ngu ai mare langai mi nga ai. Sumse Byinu go dai Htingnu mare e nga ai, Laingu ga hta mying danhkung

ai, shayi numsha dada ninghkring rai nga lu ai. Kaman gahtong na shayi hkonsek ni go, shanhte Kasung bum de sa mu la ai lam ni, dai dada ninghkring Sumse Byinu hpe sa tsun shana dan mayu ma ai majo, shayi num ni nlang hte hte jom bong ginrat nhtom, myit hkrum mangrum rai, Ban Yung yan Ban Htoi hpe Laingu ga de, dada ninghkring hpe sa so shaga la na matu dat gasa shatai mu ai rai.

Kasung bum hte Laingu bum a lapran e go, sung gaba dik ai hka—nu langai mi din nga ai. Dai hka—nu hpe go Kasung hka—nu ngu mu ai. Ban Yung yan Ban Htoi go, nta buga na mano manang ni hte chyu jo chyinghkai nu wa myitsu salang ni a shawang amyit hpe n myit mada gom kau shangun hkra ngu nna, sumtsan lam e hkrum ai ruyak kyindut ni hpe mung pyo hpa shatai kau nna Laingu ga de sa wa mu ai. Shing rai sa wa ma yang, Ban Yung hte Ban Htoi shan nau go, nhtoi sumshi ya sumshi na hkom ai hpang, dai Kasung hka makau de sa du mu ai.

Raitim hka nau sung, nau gaba, hpungla nau ja, mahkrai hkrai ton ai mung n mu, ganing di n lu rap lai ai majo, myit ru myit yak ai hte hka kau e sa garet hkom nga ma ai. Dai hpang hka hku de mahkrai tam ngu nna bai lung wa ma yang, hka hku makau de galo ton ai hkarang yihku na yiwa langai mi hta sa du ma ai. Shaloi dai yiwa ko, paishau bungkho hko, shanhpyi n-ga hpye, lachyit nhpye hpye, nhka mun go bainam nhka mun zon rai nna ahpro re ai dingla langai mi hte sa hkrum ma ai. Dai dingla go Ban Yung yan Ban Htoi sa wa ai hpe mu jang, shi shing-noi jingpha hkri nga ai lata jahkring kau nhtom, grai yu matsan dum ai ga manong hte hkap san u ai:

“Goi lo! Ashu shayi yan go ganing rai nme gara ga nna ganang ga de sa wa myit ta?”

Shaloi Ban Yung yan Ban Htoi go, shan lahkong gun ai lit hpe shada hpai shayu hkat let, yiwa shakum ko shanat ton da nna, grai ana ai hte:

“An go Kasung hka mahkrai tam hkom ga ai lo!” ngu nna tsun dan jang, dai dingla go shi hkri ngam ton ai jinghpa hta lang yu let, ning nga bai san u ai:

“Shu shayi yan e, nan go gara buga ni rai myit ni?”

“Kaman gahtong na shayi sha yan rai ga ai lo!”

Ban Yung yan Ban Htoi shing ngu tsun dan let, dada ninghkring hpe sa gun jo na ngu nna gun ai jahkrat chyaru dinghkru mi ru la nhtom, Jinghpo amyu ni gumgai dingla, myit su salang ni hpe hkungga jo ai lai lang nna, ta lahkong a manga dung yunglat hte hkrak jum nhtom:

“Hkungga la-ra ai jidui e, mo, ndai ruhkrat lu yu u, mu n mu n chye!” ngu nna, dai dingla hpe ruhkrat sa jo lu mu ai. Shaloi dai dingla go, Ban Yung yan Ban Htoi Jinghpo amyu ni a htunghking lang nna, shi hpe hkungga jo ai laikyang hpe yu ra sharong ai majo, ruhkrat dinghkru hpe ta lahkong hte hkap la let:

“Goi lo! Rai sa! Chyaru mi she mu go e! ” nga tsun u ai. Dai dingla go Ban Yung yan Ban Htoi a shingnoi hta udi tsahku htep lahti di bo gun ai hpe mu chye ai majo, shayi numsha yan hpe ahkri ahkrai di bai san yu u ai:

“Ngai shu nan go mayu jahkrum sa ai n rai mu ni?”

“N rai ga ai!”

“Dai re nan udi nbo shat shadu gun, tsa jahkrat gun rai nna, galo ga de sa na ngu myit ma ni?”

“An lahkong go Laingu bum ga na Htingnu mare de sa wa ga ai lo!”

“Goi lo! Dai daram tsan ai ga de mi, hpa bo amu ra nna sa wa myit ta?”

“An lahkong go Kasung ga na Kaman gahtong e nga ai shayi num ni yong, da maka hpe chye mayu ma ai majo, shayi numsha dada ninghkring Sumse Byinu hpe sa so shaga la nna, ri da maka da sharin ya shangun na matu, dai htingnu mare de sa wa ga ai; Dai re Kasung hka

ganing di n rap lai ai majo, myit mau ai hte hka kau de dam garet hkom ga ai lo!”

“Ngai shu shayi yan e, Kasung hka rap lai na matu go mana maka yak ai! Anum ala n nga, share shagan myit sha n rong ai ni go, n lu rap lai ai. Nan go num ma yan re ai hte, yi gui rap na ma ai kun? raitim, nan lahkong hpe tsun dan yu made.” Dai dingla go n hka mun masop let ning nga bai matut tsun u ai:

“Ndai ko nna hka kau hkan let yu wa yang, jan do mi hkom ai shara e, gaba ba lo ai lagat hpun ni ading ren rai tu nga ai. Dai lagat hpun ni hpe hka hku de nna hti yu wa yang, lagat hpun nhpang matsat wa hti du, hka nam de nna hti lung wa yang mung, nhpang matsat wa hti du ai lagat hpun go, Kasung hka mahkrai shatai ai lagat hpun rai sai.”

Ban Yung yan Ban Htoi go, dai dingla tsun ai ga hpe grai na gabu ma ai majo, n dum shamyi rot tsap dat nna, dai dingla hpe san yu ma ai:

“Jidui! Dai ko mahkrai nga a ni?”

“Garai hkum rai, ngai no tsun dan yu made.” Dai dingla go, ahkye re ai sha-ji mayen prat kau, shi a ahpro re ai nhka mun galu ko gamang kap to ai sha-ji mayen hpe, pali shit hka hkrai hkrai re ai, pai lata hte gatsut kau nhtom, dai mahkrai shatai ai laget hpun go gan-ing re ai lam hpe bai tsun dan u ai. Ban Yung yan Ban Htoi mung myit maju jung ai hte dai dingla tsun ai ga hpe madat nga ma ai.

“Dai yang e tu ai laget hpun ni a hpun lakung go, wora hkran de na hpun lakung hte ndai hkran de na hpun lakung hka gaang ntsa ko ladon dep hkat nga ai. Shing rai, wora hkran de na lakung hte ndai hkran na lakung, hka ntsa e hkrai ton ai lamu mahkrai zon rai hkrum matut hkat nga ai majo, dai Kasung hka ko lai ai masha ni go, dai laget hpun lakung hpe sha mahkrai shatai nna, lu rap lailai rai ma ai.”

Dai dingla go, ta loi sha pyi n jahkring ai jinghpa hkri ai dingyang, ga tsun ai mung

dingyang rai nga u ai.

“Raitim dai yang e tu ai lagat hpun yong hpe go mahkrai mai shatai ai hkrai n rai nga ai. Dai hka hku hka nam de nna hti wa ai shaloi, nhpang matsat wa hti ang ai lagat hpun hpe chyu sha Kasung hka rap na mahkrai mai shatai nga lu ai.”

Dai dingla shing nga tsun ai h pang, pai la-ta hte nhka mun hpe nhka ko pyet di masop shakap dat nna, sha-ji mayen prat kau, mayu sharai la di nhtom bai tsun u ai:

“Dai mahkrai shatai ai lagat hpun a totap e tu ai lagat hpun hta go, samyen ru nhpang mi tu nga ai, dai samyen ru go wora hkran na lagat hpun lakung ko nna, ndai hkran na lagat hpun lakung hta ru jahkap to nga ai, shing rai dai lagat hpun e ru nga ai samyen ru hpe, ‘Samyen ru mahkrai’ ngu mu ai.”

Jidui dingla ndai ko tsun du ai hte, bum maling e woi ni wau ai hpe na dat u ai majo, woi ni wau nga ai bum de mada yu nhtom,

masha ni dai “Samyen ru mahkrai” rap ai shaloi, woi ni sa baila la re ai lam bai tsun dan u ai:

“Oh! Bai lam mi rai jang, Kasung hka mayan e go woi ni grai lo la nga ai rai nna, dai ‘Samyen ru mahkrai’ hkan sa noi gumbyau ashun shun rai ma ai majo, ahkying aten hpe no yu yu rai nna rap ra ai, shing n rai yang go dai ko masha ni rap sa wa ai shaloi, dai samyen ru hta woi ni e sa ashun dat jang, Kasung hka e di hkrat yong si mat na makran shara nga ai.”

Ban Yung yan Ban Htoi go dingla tsun ai ga dai hpe nachying na hkrit gajong mu ai majo, shannau shada “Ganing di sana kun?” ngu myit n pyo ai myiman madun hkat nhtom, dai dingla hpe azin ayang san yu mu ai:

“Hkungga la-ra ai jidui e, woi dai ni hpe n lu shachyut kau na kun?”

“Dai go shanhte anga nga ai shara re majo, woi dai ni hpe shachyut kau na go loi ai amu n rai nga ai.” Dai dingla go ya sha hkri

ngut kau ai jinghpa hpe ngang n ngang nga
gang shajen yu let lamu de mada yu nna, bai
tsun dan u ai:

“Woi nlang hte hkringsa mat ai aten
laman go, dai ‘Samyen ru mahkrai’ rap na
aten gaja rai sai; Raitim aten dai hte hkrum na
mung tsomla no yak ai. Ganing rai nme lo nga
yang, dai woi go ajan hte marang gasat hkat wa
ai hpe sha hkrit mu ai majo, lunghkrung, shing
n rai sumwum hkan hprong shang mat wa chye
ma ai, dai shaloi yang e sha alawan lu rap lai
nga ai.”

Ban Yung yan Ban Htoi go dai dingla a ga
hpe myit na pyo ai hte shada mada yu let,
“Rot sa wa yu sana nhten?” ngu ai myiman
madun hkat nhtom, tsa dinghkru mi ru la, nbo
shat makai mi sho la, udi hkum lahkong hpo la
rai nna, grai hkungga ai hte dai dinla hpe jo let:

“Hkungga la-ra ai jidui e, lai nna kumh-
pa gaga n chye jo da ga ai, raitim, an shayi
numsha yan go jidui na a chyeju hpe go galoi